

[7th April 1960

THE HON. SRI M. BHAKTAVATSALAM : புகார் யாரிடமிருந்து வந்திருக்கிறது என்பதுபற்றி இப்பொழுது என்னிடம் தகவல் இல்லை. அந்தப் புகாரில் எவ்வளவு தூரம் ஆதாரம் இருக்கிறது அல்லது ஆதாரம் இல்லை, ஓரளவுக்கு ஆதாரம் இருந்தால் என்ன நடவடிக்கை எடுத்துக் கொள்வது ஆகியவைகளெல்லாம் அறநிலைய பாதுகாப்பு இலாகாவின் பரிசீலனையில் இருக்கின்றன என்று நான் சொன்னேன்.

SRI K. B. S. MANI : மேற்படி தேவஸ்தானத்திற்கு சொந்தமான சொத்துக்களை நிர்வகிக்க சிலோன் கவர்மெண்டிலிருந்து பண்டாரசன்னதி அனுப்பப்படுகிறார்கள். மேற்படி சொத்துக்கள் சிலோன் கவர்மெண்டுக்கு சொந்தம் என்று கூறப்படுகிறது. அப்படியிருந்தால் நம்முடைய நாட்டிற்கு அதை மாற்றிக்கொள்ள அரசாங்கம் முயற்சிக்குமா?

THE HON. SRI M. BHAKTAVATSALAM : இந்த தேவஸ்தானத்திற்கு சொந்தமாக சிலோன் நாட்டிலே சொத்து இருக்கலாம். ஆனால் இங்கு இருக்கிற சொத்துக்களை பொறுத்த மட்டில், இந்த தேவஸ்தானத்திற்கும் சிலோன் அரசாங்கத்திற்கும் ஒன்றும் சம்பந்தம் இல்லை.

SRI K. ANBAZHAGAN : இப்படிப்பட்ட பொது நலத்திற்கான நிர்வாகங்களில் குறைகள் இருக்கின்றன என்ற கருத்து வருகிற பொழுது, இந்த நிர்வாகத்தில் செல்வாக்குப் பெற்ற ஆளும் கட்சி உறுப்பினர்கள், உறுப்பினராக இருந்தால், அமைச்சர் அவர்களே தலையிட்டு குறைகளை நிவர்த்திக்க முன்வருவார்களா?

THE HON. SRI M. BHAKTAVATSALAM : எவ்வித செல்வாக்கும், எவ்விததாட்சண்யமும் இந்த நிர்வாகம் சீராக அமைக்கப்படுவதில் குறுக்கிடாது.

MR. SPEAKER : அடுத்த இரண்டு கேள்விகளும் ஒரே விஷயத்தைப் பற்றியதால், அவைகளை ஒன்றாக எடுத்துக் கொள்ளலாம்.

Electricity charges for agricultural purposes

***597 Q.—SRI S. M. ANNAMALAI :** கனம் மின்சார அமைச்சர் அவர்கள் தயவுசெய்து கீழ்க்கண்ட கேள்விகளுக்கு பதிலளிப்பாரா—

(அ) விவசாயத்திற்கு விதித்திருக்கும் மின்சாரக் கட்டணத்தைக் குறைக்க மத்திய சர்க்காரிடமிருந்து ஆலோசனை ஏதாகிலும் வந்ததா?

(ஆ) அப்படியானால் சென்னை சர்க்காரின் முடிவு என்ன?

THE HON. SRI V. RAMAIAH : (a) Yes, Sir.

(b) The rate for supply of electricity for agricultural purposes as recently revised by the Electricity Board is 7 naye Paise per unit. The question of reducing this rate was recently considered by the Government in consultation with the Electricity Board and they have decided that no such reduction is possible.

*** 598 Q.—SRI N. K. PALANISAMI :** Will the Hon. the Minister for Electricity be pleased to state whether this Government have received any amount from the Centre for reduction of rates of electricity charges for agricultural purposes?

THE HON. SRI V. RAMAIAH : No, Sir.

SRI S. M. ANNAMALAI : மத்திய சர்க்காரிடமிருந்து என்னென்ன ஆலோசனைகள் இந்த சர்க்காருக்கு அனுப்பப்பட்டன? அவைகளில் இந்த சர்க்கார் ஏற்றுக் கொண்ட ஆலோசனைகள் என்னென்ன?

7th April 1960]

THE HON. SRI V. RAMAIAH : இந்த கட்டண குறைப்பு சம்பந்தமாக, போதுமான அளவு விவசாய அபிவிருத்திக்கு உதவக் கூடிய முறையிலே கட்டணம் குறைவாக இருக்கவேண்டுமென்பது பொதுவான விருப்பம். அதை நன்றாக அடிக்கடி பரிசீலனை செய்து நாம் இப்பொழுது விதித்திருக்கும் தொகை 7 நயா பைசா. மின்சார சக்தி உற்பத்தி செய்வதில் ஏற்படக்கூடிய எல்லாவித செலவுகளையும் எடுத்துக் கொண்டு பார்த்தால், மின்சார போர்டுக்கு எந்த விதமான வருமானம் இல்லாத முறையிலே, உற்பத்திக்கு ஏற்படக்கூடிய செலவுக்கும் குறைந்த அளவில்தான் விவசாயத்திற்கு மாத்திரம் மின்சாரம் கொடுக்கப்படுகிறது.

SRI N. K. PALANISAMI : May I know whether any decision has been taken regarding the unconnected minimum charge that is now charged on agriculturists?

THE HON. SRI V. RAMAIAH : The House will remember that we have appointed a high level committee to go into the various problems connected with the expansion of electricity in rural parts particularly bearing in mind the question of unconnected minimum charge, the question of minimum guarantee and allied questions. The report submitted by the Committee recently is under study.

SRI S. M. ANNAMALAI : தொழில் துறையில் இரவு பகலாக “பீக் லோட் அவர்ஸ்” தவிர மற்ற எல்லா நேரத்திலும் மின்சாரம் உபயோகப்படுத்தக் கூடிய அளவுக்கு கொடுக்கப்படுகிறது. ஆனால், விவசாய துறையிலே 14 மணி நேரத்திற்கு, அதாவது மாதத்திற்கு 18 நாட்களில் தான் மின்சாரம் கொடுக்கப்படுகிறது. ஷேடோன் (Shadown) நாட்களை கணக்கு எடுத்துக் கொண்டால், அதுவும் 15 நாட்களுக்குத்தான் மின்சாரம் உபயோகப்படுத்த முடிகிறது. இந்தக் கட்டணத்தைக் குறைப்பதற்கு உடனடியாக சர்க்கார் நடவடிக்கை எடுப்பார்களா?

THE HON. SRI V. RAMAIAH : விவசாயத்திற்கு 15 நாட்களுக்கு மட்டும் மின்சாரம் கொடுக்கப்படவில்லை. மாதம் பூராவும் கொடுத்துக் கொண்டு வருகிறோம். விவசாயிகள் விரும்பக்கூடிய அளவுக்கு ஒரு நாளில் 24 மணி நேரமும் கொடுக்கமுடியவில்லை. ஆகையினால் தான் இப்பொழுது நாம் ஷிப்டு முறை, குரூபிங் முறை என்று வைத்துக் கொண்டு, கிடைக்கக்கூடிய மின்சாரத்தில் கூடுமான அளவுக்கு பெரும் பகுதி விவசாயத்திற்கு கொடுக்க வேண்டும் என்ற முறையில் நடவடிக்கை எடுத்துக் கொண்டு வருகிறோம்.

SRI N. K. PALANISAMI : To give concession to the agriculturists, why should not the Government increase the rate on high tension currents?

THE HON. SRI V. RAMAIAH : We should also bear in mind the needs of the industry.

SRI T. T. DANIEL : May I know whether the amount received by our Government from the Central Government is a grant or a loan?

THE HON. SRI V. RAMAIAH : Loan.

SRI A. A. RASHEED : In order to help production will the Government reconsider the decision and reduce the tariff for agricultural purposes?

THE HON. SRI V. RAMAIAH : I know what is happening even after the introduction of this revised rate and I feel that production has not been affected because of this rate.

[7th April 1960

SRI A. R. SUBBIAH MUDALIAR : ஸ்பெஷல் காரண்டி என்பது பழையபடியும் அமுல் நடத்தப்படுகிறது. டாரிப் ரேட் ரூ. 15 ஆக குறைக்கப்பட்டிருக்கிறது. அதே மாதிரி ஸ்பெஷல் காரண்டியும் குறைக்கப்படவேண்டும் என்று பல கோரிக்கைகள் இருந்தும் இன்று வரையிலே அது அமுல் நடத்தப்படவில்லை. அதற்கு ஏதாவது அரசாங்கம் நடவடிக்கை எடுப்பார்களா ?

THE HON. SRI V. RAMAIAH : ஒரு கேள்விக்கு சற்று முன்புதான் பதில் சொன்னேன். சமீபத்திலே ஒரு உயர்தரக் கமிட்டி போட்டிருக்கிறோம். அந்தக் கமிட்டி தன்னுடைய அறிக்கையை கொடுத்திருக்கிறது. அது இப்பொழுது அரசாங்கத்தின் பரிசீலனையில் இருக்கிறது.

SRI V. SUBBIAH : மின்சார வெட்டு காலங்களிலே ஏற்படக் கூடிய “சார்ஜைஸ்” கழித்துக் கொண்டு கொடுக்கிறார்களா ? அல்லது “மினிமம் சார்ஜம்” சேர்த்து வசூலிக்கப்படுகிறதா ?

THE HON. SRI V. RAMAIAH : மின்சார வெட்டு நிரந்தரமாக ஏற்படக் கூடிய பிரச்னை அல்ல. எப்பொழுது நமது மின்சார நிலையங்களில் அதிகமாக மின்சாரம் உற்பத்தி செய்ய முடியவில்லையோ அப்பொழுது மின்சார வெட்டு ஏற்படுகிறது. கடந்த இரண்டு வருஷங்களாக மின்சார வெட்டு ஏற்படவில்லை என்பதை சபை அங்கத்தினர்களுக்குச் சொல்லிக் கொள்ள விரும்புகிறேன்.

SRI M. D. THIAGARAJA PILLAI : அநேக கிராமங்களில் மின்சாரம் கொடுக்க வேண்டும் என்று கேட்கும் பொழுது தனிப்பட்ட கம்பெனிகள் தங்களுக்கு மூலதன செலவுக்கு, லைன் போடுவதற்கு பணம் இல்லை, அரசாங்கம் கடன் கொடுத்தால்தான் அவ்வாறு செய்ய முடியும் என்று சொல்லுகிறார்கள். அவ்வாறு அரசாங்கம் கடன் கொடுத்து உதவுவதற்கு முன் வருமா ?

MR. SPEAKER : இந்தக் கேள்வி மூலக் கேள்வியிலிருந்து எப்படி எழுகிறது ? நீங்கள் கேட்கிற விஷயம் வேறு. மந்திரி அவர்கள் விரும்பினால் பதில் சொல்லலாம்.

THE HON. SRI V. RAMAIAH : அந்தக் கோரிக்கையையும் பரிசீலனை செய்து லைசென்ஸ்தார்களுக்கு உதவவேண்டுமென்ற முறையில் இந்த ஆண்டில் ரூ. 25 லட்சம் லைசென்ஸ்தார்களுக்கு கொடுப்பதற்கு முடிவு செய்திருக்கிறோம்.

SRI V. K. KOTHANDARAMAN : விவசாயத்திற்கான மின்சாரக் கட்டணத்தை அதிகப்படுத்தி புதிய முறை அமுலுக்கு வந்திருக்கிறதே, அதற்கு முன்னாலேயே மத்திய சர்க்காரிடமிருந்து ஆலோசனை வந்ததா ? அல்லது அதற்குப் பிறகு வந்ததா ? முன்னாலேயே வந்திருந்தால், அதற்குப் பின் அதை அதிகப்படுத்துவதற்கான காரணம் என்ன ?

THE HON. SRI V. RAMAIAH : மத்திய சர்க்காருடைய ஆலோசனை வருவதற்கு முன் கூட்டிய, நமது மாகாணத்தைப் பொறுத்த வரையில், விவசாயத்திற்கு மிகுந்த குறைந்த பட்ச கட்டணத்தில் மின்சாரம் கொடுக்க வேண்டும் என்ற முறையை ஏற்படுத்தி விநியோகம் செய்திருக்கிறோம். எனவே, மத்திய சர்க்காருடைய ஆலோசனை எப்பொழுது வந்தது என்பது பிரச்னை இல்லை.

District Planning Commission meetings

* 599 Q.—**SRI V. K. KOTHANDARAMAN :** கனம் நிதி அமைச்சர் அவர்கள் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) ஜில்லா கலெக்டர் தலைமையில், 3 மாதத்திற்கொருமுறை நடக்கும் ஜில்லாத் திட்டக் கமிஷன் கூட்டத்திற்கும், இதர கூட்டங்களுக்கும் பத்திரிகை நிருபர்களை அனுமதிக்கக்கூடாது என்று சென்னை சர்க்கார் உத்திரவு போட்டது உண்மையா?